



மார்ச் - 01

TNPSC துளிகள்


- ❖ சென்னை 22.1 மில்லியன் டன்கள் கார்பன் டை ஆக்சைடை வெளியிடுகின்றது. இது மூன்றாவது பெரிய கார்பன் உமிழ்வாக பட்டியலில் உள்ளது. முதலிடத்தில் டெல்லி 38.38 மில்லியன் டன்களுடனும் அதனைத் தொடர்ந்து மும்பையும் பட்டியலில் உள்ளன.
- ❖ எடப்பாடி கே. பழனிச்சாமி மற்றும் ஓ. பன்னீர் செல்வம் தலைமையிலான அணிக்கு இரட்டை இலைச் சின்னத்தை ஒதுக்கிய இந்திய தேர்தல் ஆணையத்தின் ஆணையை டெல்லி உயர்நீதிமன்றம் உறுதி செய்தது.
- ❖ பதிவுப் பட்டியல் தயார் செய்யப்பட்ட பிறகும் இருக்கைகளைப் பதிவு செய்திடும் ஒரு புதிய வசதி ஒன்றை ஐ.ஆர்.சி.டி.சி இணைய தளத்தில் இந்திய ரயில்வே துவங்கியிருக்கின்றது.
 - இந்த புதிய வசதியின்படி, இரயில் புறப்படத் துவங்குவதற்கு 30 நிமிடங்கள் முன்னதாக வெளியிடப்படும் இரண்டாவது பதிவுப் பட்டியல் வெளியான பிறகும் பயணிகள் இருக்கைகளை முன்பதிவு செய்ய முடியும்.
- ❖ வாகனங்கள் மூலம் மோதி விட்டு ஓடிப் போகும் விபத்துக்களுக்கான வழக்குகளில் பாதிக்கப்பட்டவர்களின் உண்மையான கோரிக்கைகளுக்கு நியாயமாக நிவாரணம் போய்ச் சேருவதை உறுதி செய்திட மத்திய அரசு ஒரு திட்டத்தை வகுத்திட வேண்டுமென்று உச்சநீதிமன்றம் தீர்ப்பு கூறியுள்ளது.
- ❖ முன்னாள் பிரதமர் மன்மோகன் சிங்கிற்கு முதலாவது 'P.V. நரசிம்மராவ் தேசிய தலைமை மற்றும் வாழ்நாள் சாதனை விருது' முன்னாள் குடியரசுத் தலைவர் பிரணாப் முகர்ஜியால் வழங்கப்பட்டது.
- ❖ ஆப்கானிஸ்தான் இந்தியாவிற்கு தனது ஏற்றுமதியை ஈரானின் சாபஹார் துறைமுகம் வழியாக ஆரம்பித்து வைத்தது. 2019 ஆம் ஆண்டு பிப்ரவரி 24-ம் தேதி மேற்கொள்ளப்பட்ட இந்த ஏற்றுமதியே இந்தியாவிற்கு தனது பொருட்களை பாகிஸ்தானைத் தவிர்த்த வழியில் செய்யப்பட்டிருக்கின்ற முதலாவது ஏற்றுமதியாகும்.
- ❖ அமெரிக்க குடியரசுத் தலைவர் டொனால்டு டிரம்ப்வும் வடகொரியத் தலைவர் கிம் ஜோங் உன்னும் ஒரு வருடத்திற்குள் இரண்டாவது முறையாக வியட்நாமின் தலைநகர் ஹனோயில் சந்தித்துக் கொண்டனர்.
- ❖ 2017 ஆம் ஆண்டில் பாகிஸ்தான் கிரிக்கெட் அணித் தலைவர் சர்ப்ராஸ் அகமதுவிடம் ஐக்கிய அரபு அமீரகத்தைச் சேர்ந்த பயிற்சியாளர் இர்பான் அன்சாரி ஊழல் அணுகுமுறையை மேற்கொண்டு அவர் குற்றவாளி எனக் கண்டறியப்பட்டதன் பிறகு சர்வதேச கிரிக்கெட் குழுமம் 10 வருடங்கள் அவருக்குத் தடை விதித்துள்ளது.
- ❖ மத்திய வர்த்தகம், தொழிற்சாலை மற்றும் விமானப் போக்குவரத்துத் துறை அமைச்சர் சுரேஷ் பிரபு மத்தியப் பிரதேசத்தின் போபாலிலும் அசாமின் ஜோர்ஹட்டிலும் தேசிய வடிவமைப்பு நிறுவனங்களைத் துவக்கி வைத்தார்.
 - இரண்டு நிறுவனங்களும் தொழிற்சாலை மேம்பாடு மற்றும் உள்நாட்டு வர்த்தகத் துறையின் கீழ் இயங்கும் தன்னாட்சி நிறுவனங்களாகும்.
- ❖ மத்திய அமைச்சரவை டெல்லி - காசியாபாத் - மீரட் பெருவழிப் பாதையில் 82.15 கிலோமீட்டர் தூரத்திற்கு வட்டார விரைவுப் போக்குவரத்து அமைப்பை ஏற்படுத்திட ஒப்புதல் அளித்திருக்கின்றது.

- ❖ 2019 ஆம் ஆண்டு மார்ச் மாதம் பாதுகாப்பு ஆராய்ச்சி மற்றும் மேம்பாட்டு நிறுவனத்திற்காக எமிசாட் எனப்படும் ஒரு மின்னணு உளவுத் துறை செயற்கைக் கோளை இஸ்ரோ அமைப்பு வெளியிட இருக்கின்றது.
- ❖ பிரான்சின் கேன்ஸ் நகரில் நடைபெற்ற செஸ் விளையாட்டுக்கான கேன்ஸ் சர்வதேச ஓபன் டிராபியில் இந்திய கிராண்ட் மாஸ்டர் அபிஜித் குப்தா கோப்பையை வென்றார். இது அவரது முதல் தனிநபர் சர்வதேச சுற்றுப்பயண வெற்றியாகும். இவர் இத்தாலியின் பியர் லுகி பாசோவை வெற்றி கொண்டார்.
- ❖ இராணுவத்தால் ஏற்படுத்தப்பட்ட நாட்டின் அரசியலமைப்பைச் சீர்திருத்துவதற்காக மியான்மர் ஒரு குழுவை அமைத்துள்ளது.

தமிழ்நாடு செய்திகள்

அத்திக்கடவு - அவினாசி திட்டம்

- ❖ தமிழக முதல்வர் பிப்ரவரி 28-ம் தேதி திருப்பூரில் உள்ள நத்தம்பாளையத்தில் அத்திக்கடவு - அவினாசி குடிநீர் விநியோகம் மற்றும் பாசனத் திட்டத்திற்கான அடிக்கல்லை நாட்டினார்.
- ❖ இத்திட்டம் முதலில் 62 வருடங்களுக்கு முன்பு முன்மொழியப்பட்டது.



- ❖ இத்திட்டம் பவானி நதியில் வரும் கூடுதலான நீரைக் கொண்டு கோயம்புத்தூர், திருப்பூர் மற்றும் ஈரோடு மாவட்டங்களில் உள்ள வறட்சியான பகுதிகளின் நிலத்தடி நீர் மட்டத்தை உயர்த்திடும் நோக்கில் அப்பகுதிகளில் ஏரிகள், குளங்கள் மற்றும் இதர நீர்நிலைகளை நிரப்பிட திட்டமிடுகின்றது.
- ❖ பவானி அருகேயுள்ள காளிங்கராயன் அணைக் கட்டிலிருந்து 1.5 டிஎம்சி அளவிற்கு



கூடுதலான நீர் இதற்காக வெளியேற்றப்படும். இதற்கான திட்ட ஒதுக்கீடு 1800 கோடிகளாகும்.

கலைமாமணி விருதுகள்

- ❖ 2011 ஆம் ஆண்டிற்குப் பிறகு 8 எட்டு ஆண்டுகள் இடைவெளிக்குப் பிறகு தமிழக அரசு கலைமாமணி விருதுகளை அறிவித்திருக்கின்றது.
- ❖ தமிழ் கலாச்சாரத்திற்குப் பங்களிப்புகளை அளித்த நடிகர்கள், நடனக் கலைஞர்கள், எழுத்தாளர்கள், இசைக் கலைஞர்கள் மற்றும் பாடகர்கள் ஆகியோருக்கு இவ்விருது வழங்கப்படுகின்றது.

RECOGNISED FROM THE PAST

2011 Comedian P Pandu, actor B Rajeev, Kuttu Padmini and 'villupaatu' artiste Rajakili from Kanniyakumari

2015 Actor-dancer Prabhu Deva, music director Vijay Antony, lyricist Yugabharathi, cinematographer R Rathnavelu

2012 Musician Udaiyalur K Kalyanaraman, actresses T Rajasri, PR Varalakshmi, Gana singer S Ulaganathan, and director Chitra Lakshmanan

2016 Actors Sasikumar, MS Bhaskar, Thambi Ramaiah, M Soori and journalist Nellai Sundararajan

2013 Actors Prasanna, Nalini, Sharada, TP Gajendran, R Pandiarajan, and folk musician Paravai Muniamma

2017 Actors Vijay Sethupathi, Priya Mani, and Singamuthu, director Hari and music composer Yuvan Shankar Raja

2014 Actors Karthik, Saravanan, and Ponvannan, director Suresh Krissna and playback singer Malathi

2018 Nirmala Periyasamy, actors Srikanth and Santhanam, producer AM Rathnam, cinematographer Ravi Varman and singer Unni Menon

- ❖ இம்முறை விஜய் சேதுபதி, கார்த்தி மற்றும் பிரபுதேவா போன்ற திரை நடிகர்கள் உள்பட 201 கலைஞர்கள் இவ்விருது வழங்கி கவுரவிக்கப்படுவர்.
- ❖ மேலும் அரசு இலக்கியத் துறையில் பாரதி விருதுகளையும், இசைத் துறையில் M.S. சுப்புலட்சுமி விருதுகளையும், நடனத் துறையில் பால சரஸ்வதி விருதுகளையும் அறிவித்தது.
- ❖ M.S. சுப்புலட்சுமி விருதிற்காக பாடகர்கள் S. ஜானகி, பம்பாய் சகோதரிகளான சி. சரோஜா மற்றும் சி. லலிதா மற்றும் T.V. கோபால கிருஷ்ணன் ஆகியோர் தேர்ந்தெடுக்கப்பட்டிருக்கின்றனர்.
- ❖ பாரதி விருதிற்காக பாடலாசிரியர் புலமைப்பித்தன், புகழ்பெற்ற வில்லுப்பாட்டுக் கலைஞரும் பாடலாசிரியருமான சுப்பு ஆறுமுகம் மற்றும் எழுத்தாளரும் செயல்பாட்டாளருமான சிவசங்கரி ஆகியோர் தேர்ந்தெடுக்கப்பட்டிருக்கின்றனர்.
- ❖ பால சரஸ்வதி விருதிற்காக வைஜயந்தி மாலா, V.P. தனஞ்செயன் மற்றும் C.V. சந்திரசேகர் ஆகியோர் தேர்ந்தெடுக்கப்பட்டிருக்கின்றனர்.


தேசியச் செய்திகள்

மக்களவைத் தேர்தலுக்காக கைபேசி செயலிகள்

- ❖ தமிழ்நாட்டின் தலைமை தேர்தல் அதிகாரி சத்ய பிரசாத் சாஹீ 2019 பொதுத் தேர்தலுக்காக வடிவமைக்கப்பட்ட ஆண்ட்ராய்ட் தளத்தில் இயங்கும் நான்கு கைபேசி செயலிகளை அறிவித்தார். அவையாவன : சிவிஜில் (cVigil), வாக்காளர் உதவி மையம், கவிதா மற்றும் PwD (Persons with Disabilities).
- ❖ cVIGIL (Citizen's Vigil) என்பது குடிமக்கள் கண்காணிப்பு என்பதாகும். இது தேர்தல் நன்னடத்தை விதிமுறை / செலவு விதிமுறை மீறல் ஆகியவற்றுக்காக நேரத்தோடு முத்திரையிடப்பட்ட ஆதாரப் பூர்வமான தகவல்களை அளிப்பதோடு தானியங்கி இருப்பிட தகவலுடன் புகைப்பட/காணொளி வசதிகளையும் அது கொண்டிருக்கும்.
- ❖ வாக்காளர் உதவி மையம் செயலி ஒரு நபர் வாக்காளர் பட்டியலில் தனது நிலையை அறிந்து கொள்ள உதவுகின்றது.
- ❖ சுவிதா செயலி தேர்தல் பணிகளுக்கான பல்வேறு அனுமதிகளுக்காக அரசியல் கட்சியின் பிரதிநிதி, வேட்பாளர், தேர்தல் பிரதிநிதி ஆகியோருக்கு உதவிடும்.
- ❖ PwD செயலி மாற்றுத் திறனாளிகள் என்று பொருள்படும். இந்திய தேர்தல் ஆணையம் தேர்தல் நேரத்தின் போது மாற்றுத் திறனாளிகளுக்கு வாக்காளர் அடையாளம் மற்றும் பதிவிடும் முறை ஆகியவற்றை எளிதாக்குவதற்காக தனிப் பயனாக்கப்பட்ட சேவைகளை வழங்கிடுவதற்காக பணியாற்றிக் கொண்டிருக்கின்றது.

புதிய ரயில்வே மண்டலம்

- ❖ ரயில்வே அமைச்சர் பியூஸ் கோயல் ஆந்திரப் பிரதேசத்திற்காக ஒரு புதிய ரயில்வே மண்டலத்தை அறிவித்தார்.
- ❖ தெற்குக் கடற்கரை ரயில்வே என்ற புதிய ரயில்வே மண்டலம் விசாகப்பட்டினத்தைத் தலைமையகமாகக் கொண்டிருக்கும். இது நாட்டில் 18-வது மண்டலமாகும்.



- ❖ இந்த புதிய மண்டலம் தற்சமயம் தெற்கு மத்திய ரயில்வேயில் உள்ள குண்டக்கல், குண்டூர் மற்றும் விஜயவாடா கோட்டங்களை உள்ளடக்கியிருக்கும்.



- ❖ இதனையடுத்து தெற்கு மத்திய ரயில்வேயானது ஹைதராபாத், செகந்திராபாத் மற்றும் நந்தேத் கோட்டங்களை உள்ளடக்கியதாக இருக்கும்.

விமானப் போக்குவரத்து மாநாடு 2019

- ❖ டெல்லியில் மத்திய விமானப் போக்குவரத்து அமைச்சர் சுரேஷ் பிரபு அனைவருக்குமான விமானப் பயணம் என்ற நீண்ட கருத்துருவுடன் 2019 ஆம் ஆண்டு விமானப் போக்குவரத்து மாநாட்டைத் துவக்கி வைத்தார்.
- ❖ இந்த மாநாடு நமது தொலைநோக்குப் பார்வையான "விஷன் 2040" என்பதை நிறைவேற்றிட தொழிற்சாலை தலைவர்கள், அரசு, ஒழுங்குமுறையாளர்கள் ஆகியோரை இந்திய விமானத் துறையின் எதிர்காலத்திற்கான நோக்கத்தை ஏற்படுத்திட வேண்டி ஒருங்கிணைக்கின்றது.
- ❖ 30க்கும் மேற்பட்ட தொழிற்சாலைத் தலைவர்கள் பின்வரும் ஐந்து முக்கிய அமர்வுகளின் மீது விவாதம் மற்றும் ஆராய்ச்சி ஆகியவற்றை மேற்கொள்வர். அந்த ஐந்து அமர்வுகளாவன:
 - ஆளில்லா விமானங்களுக்கான துவக்கச் சூழ்நிலைக்கான கொள்கை வழிப்பாதை
 - விமானம் மற்றும் அதனைச் சார்ந்த கருவிகள் தயாரிப்பதற்கான கொள்கை வழிப்பாதை
 - இந்தியாவிலிருந்து விமானங்களை வாடகைக்கு எடுத்தல் மற்றும் விமானங்களுக்காக நிதியளித்தல் திட்டமான - ரூபி ராப்தார்.
 - தேசிய விமானச் சரக்குப் போக்குவரத்துக் கொள்கை
 - இந்திய விமான நிலையங்களை அடுத்த தலைமுறை ஏவு மையங்களாக மாற்றிடுவதற்கான திட்டம்.

பிரபலமானவர்கள், விருதுகள் மற்றும் நிகழ்வுகள்

சௌபாக்யா விருது

- ❖ 2019 ஆம் ஆண்டு பிப்ரவரி 26-ம் தேதியன்று சவுபாக்யா விருதுகள் மத்திய ஆற்றல் துறைக்கான இணையமைச்சர் R.K. சிங் என்பவரால் வழங்கப்பட்டன.
- ❖ சவுபாக்யா திட்டத்தின் கீழ் வீடுகளுக்கு மின்சார வசதி அளிப்பதை 100 சதவிகித அளவிற்கு சாதித்ததில் நாட்டில் முதல் மாநிலமாக வந்ததற்காக ஜம்மு காஷ்மீர் சவுபாக்யா நிபுணத்துவ விருதை வென்றது.
- ❖ பிரதான் மந்திரி சஹஜ் பிஜிலி ஹர் கர் யோஜனா என்பதின் கீழ் சவுபாக்யா விருதுகள், மத்தியப் பிரதேசத்தில் போபாலின் மத்திய மண்டல மின் விநியோக நிறுவனம் மற்றும் இந்தூரின் மேற்கு மண்டல மின் விநியோக நிறுவனம் ஆகியவற்றிற்கு வழங்கப்பட்டன.

பிரதான் மந்திரி சஹஜ் பிஜிலி ஹர் கர் யோஜனா

- ❖ மத்திய மின்சாரத்துறை அமைச்சகம் 2017 ஆம் ஆண்டு செப்டம்பர் மாதம் பிரதான் மந்திரி சஹஜ் பிஜிலி ஹர் கர் யோஜனா என்ற திட்டத்தை ஆரம்பித்தது.



- ❖ இது நாடு முழுவதும் அனைத்து ஊரக மற்றும் நகர்ப்புற பகுதிகளில் உள்ள வீடுகள் அனைத்திற்கும் கடைசிகட்ட மின்வசதி இணைப்பை அளிப்பதன் மூலம் அனைத்து வீடுகளுக்கும் மின் வசதியை சாதிக்க எண்ணுகின்றது.

சாந்தி ஸ்வரூப் பட்நாகர் பரிசுகள்

- ❖ பிரதம மந்திரி 2016, 2017 மற்றும் 2018 ஆம் ஆண்டிற்கான சாந்தி ஸ்வரூப் பட்நாகர் பரிசுகளை விருது பெறுபவர்களுக்கு வழங்கினார்.
- ❖ இது ஒவ்வொரு வருடமும் அறிவியல் மற்றும் தொழில்நுட்பத்தின் பல்வேறு பிரிவுகளில் திறமையான இந்தியப் படைப்புகளுக்கு அங்கீகாரமளிப்பதற்காக வழங்கிடப்படுகின்றது.
- ❖ 2016 ஆம் ஆண்டிற்காக 11 அறிவியலாளர்கள் விருது வழங்கப்பட்டனர். அவர்களில் பெங்களூருவில் உள்ள இந்திய அறிவியல் நிறுவனத்தின் டாக்டர் ரிஷிகேஷ் நாராயண் மற்றும் மும்பையில் உள்ள டாடா அடிப்படை ஆராய்ச்சி நிறுவனத்தின் டாக்டர் அமலேந்து கிருஷ்ணா ஆகியோர் அடங்குவர்.
- ❖ 2017 ஆம் ஆண்டிற்காக 10 அறிவியலாளர்கள் விருது வழங்கப்பட்டனர். இவர்களில் டெல்லி ஜவகர்லால் நேரு தேசியப் பல்கலைக்கழகத்தின் டாக்டர் தீபக் கவுர் மற்றும் விக்ரம் சாராபாய் விண்வெளி மையத்தின் டாக்டர் S. சுரேஷ்பாபு ஆகியோரும் உள்ளடங்குவர்.
- ❖ 2018 ஆம் ஆண்டிற்காக 13 அறிவியலாளர்கள் விருது வழங்கப்பட்டனர். இவர்களில் டெல்லி இந்திய அறிவியல் நிறுவனத்தைச் சேர்ந்த டாக்டர் அமித்குமார் மற்றும் கான்பூர் இந்திய அறிவியல் நிறுவனத்தைச் சேர்ந்த டாக்டர் நிதின் சக்ஷேனா ஆகியோரும் அடங்குவர்.

அறிவியல் மற்றும் தொழில்நுட்பத்திற்கான சாந்தி ஸ்வரூப் பட்நாகர் பரிசு

- ❖ இந்தியாவில் வருடந்தோறும் அறிவியல் மற்றும் தொழிலக ஆராய்ச்சி மன்றத்தால் கொடுக்கப்படும் ஒரு அறிவியல் விருது இதுவாகும்.
- ❖ இந்த விருது அறிவியல் மற்றும் தொழிலக ஆராய்ச்சி மையத்தின் நிறுவன இயக்குநர் சாந்தி ஸ்வரூப் பட்நாகரால் இப்பெயர் வழங்கப் பட்டுள்ளது.
- ❖ இது 1958 ஆம் ஆண்டில் முதலில் வழங்கப்பட்டது.
- ❖ தனது 45 வயது வரையில் அறிவியல் மற்றும் தொழில்நுட்பத்தின் ஏதேனும் ஒரு பிரிவில் ஆராய்ச்சியில் ஈடுபட்டிருக்கும் இந்தியாவின் எந்தக் குடிமகனும் இந்த விருது பெற தகுதியுடையவர்களாவர்.

விளையாட்டுச் செய்திகள்

மக்ரான் கோப்பை குத்துச்சண்டை

- ❖ இந்தியக் குத்துச் சண்டை வீரர்கள், ஈரானின் சாபஹார் நகரில் நடைபெற்ற மக்ரான் கோப்பை குத்துச் சண்டைச் சுற்றுப் பயணப் போட்டியில் ஒரு தங்கம், ஐந்து வெள்ளி மற்றும் இரண்டு வெண்கலம் உள்பட 8 பதக்கங்களை வென்றனர்.
- ❖ இந்தியாவிற்கான ஒரே ஒரு தங்கப் பதக்கத்தை மூன்று முறை இளையோர் தேசியப் போட்டியின் வெற்றியாளரான அரியானாவின் தீபக் வென்றார்.

- ❖ P. லலிதா பிரசாத் (52 கிலோ கிராம்), மனீஷ் கௌசிக் (60 கிலோ கிராம்) துர்யோதன் சிங் நேகி (69 கிலோ கிராம்), சஞ்சீத் (91 கிலோ கிராம்) மற்றும் சதீஸ்குமார் (91 கிலோ கிராமிற்கும் அதிகம்) ஆகியோர் வெள்ளிப் பதக்கங்களை வென்றனர்.



1 GOLD ,5 SILVER & 2 BRONZE MEDALS AT MAKRAN CUP

- ❖ ரோகித் டோகாஸ் மற்றும் மஞ்சீத் சிங் பங்கல் முறையே 64 கிலோகிராம் மற்றும் 75 கிலோகிராம் பிரிவில் வெண்கலப் பதக்கங்களை வென்றனர்.
